



நவம்பர் - 5


## TNPSC துளிகள்

- ❖ இரஷ்யாவை அடிப்படையாகக் கொண்டு இயங்கும் இணைய வழிப் பாதுகாப்பு நிறுவனமான காஸ்பர்ஸ்கை லேப் வெளியிட்டுள்ள புதிய அறிக்கையின்படி, இணையத்தில் உலாவுதல் தொடர்பான பிரச்சனைகளை சந்திக்கும் நாடுகளில் இந்தியா 12வது இடத்தில் இருக்கின்றது.
- ❖ ஓடிசாவின் புவனேஸ்வரில் மாநில கண்காணிப்பு நிலையம் அமைக்கப்படும் என்று அம்மாநில முதல்வர் நவீன் பட்நாயக் அறிவித்துள்ளார்.
- ❖ மூத்த நடிகரான அனுபம் கேருக்கு கேம்பிரிட்ஜ் எம்ஐடி ஸ்லோன் மேலாண்மைப் பள்ளியில் "புகழ்பெற்ற மனிதர்" என்ற பட்டம் வழங்கப்பட்டது.
- ❖ சர்வதேச குத்துச்சண்டை மன்றத்தின் (AIBA - International Boxing Association) தலைவராக உஸ்பெகிஸ்தானைச் சேர்ந்த வணிகரான கஃபூர் ராக்கிமோவ் தேர்ந்தெடுக்கப்பட்டுள்ளார்.

## தேசியச் செய்திகள்

### ஐஎன்எஸ் அரிஹந்த்

- ❖ 2018 ஆம் ஆண்டு நவம்பர் 5 அன்றுடன் இந்தியாவில் முதலாவது உள்நாட்டுத் தொழில்நுட்பத்துடன் தயாரிக்கப்பட்ட அணு ஆயுதத்தில் இயங்கும் "ஐஎன்எஸ் அரிஹந்த்" அல்லது "எதிரிகளை அழிப்பது" என்ற நீர்மூழ்கிக் கப்பல் தனது முதலாவது குற்றங்களைத் தடுப்பதற்கான சோதனை ஓட்டத்தை வெற்றிகரமாக நிறைவு செய்துள்ளது.
- ❖ இந்தியாவின் முப்படைகளிலும் அணு ஆயுதங்கள் வெற்றிகரமாக செயல்படுத்தப்பட்டுள்ளதை நவம்பர் 05 ஆம் தேதி குறிக்கிறது.





- ❖ இந்திய முப்படைகளின் அணு ஆயுதங்களானது உலக அமைதி மற்றும் நிலைப்புத் தன்மைக்கு முக்கியத் தூணாக விளங்கும்.

### ஐசிஜிஎஸ் - வராஹா

- ❖ 2018 ஆம் அண்டு நவம்பர் 02 அன்று எல் & டி-யின் காட்டுப்பள்ளி கப்பல் கட்டும் தளத்தில் வராஹா அறிமுகப்படுத்தப்பட்டது.
- ❖ இந்தியக் கடலோரக் காவற்படையின் 98 M கடலோர ரோந்துக் கப்பல் வரிசையில் இது நான்காவதாகும்.
- ❖ ஒருங்கிணைந்த பால அமைப்பு (IBS - Integrated Bridge System), ஒருங்கிணைந்த பணித்தள மேலாண்மை அமைப்பு (IPMS - Integrated Platform Management System), தானியங்கி மின்சார மேலாண்மை அமைப்பு (APMS - Automated Power Management System) மற்றும் உயர் ஆற்றல் கொண்ட வெளிப்புற தீயணைப்பான் அமைப்பு ஆகிய கருவிகளுடன் இந்தக் கப்பல் வடிவமைக்கப்படவிருக்கிறது.

## பொருளாதாரச் செய்திகள்

### சங்கிலித் தொடர் பரிமாற்றம்

- ❖ இந்தியாவில் முதன்முறையாக, எச்எஸ்பிசி ஹோல்டிங்ஸ் பிஎல்சி என்ற வங்கியானது ரிலையன்ஸ் தொழிற்துறை நிறுவனம், அமெரிக்காவை மையமாகக் கொண்டு இயங்கும் டிரிகான் எனர்ஜி என்ற நிறுவனத்திற்கு ஏற்றுமதி செய்வதற்காக சங்கிலித் தொடர் தொழில்நுட்ப முறையின் மூலம் செயல்படும் வர்த்தக நிதிப் பரிமாற்றத்தை செயல்படுத்தியுள்ளது.
- ❖ சங்கிலித் தொடர் செயல்படுத்தப்பட்ட கடன் உறுதிக் கடிதப் பரிமாற்றமானது இந்த வகையான ஒப்பந்தங்களினால் கணிசமான நேர விரயத்தை மிச்சப்படுத்துகிறது.
- ❖ இந்தக் கடன் உறுதிக் கடிதமானது அமெரிக்காவைச் சேர்ந்த டிரிகான் எனர்ஜி என்ற நிறுவனத்திற்காக ஐஎன்ஜி வங்கியால் ரிலையன்ஸ் தொழிற்துறை நிறுவனத்திற்காக ஆலோசனை வழங்கும் வங்கியான எச்எஸ்பிசி இந்தியா என்ற வங்கிக்கு வழங்கப் பட்டுள்ளது.

## மாநிலச் செய்திகள்

### ஜெய்ப்பூர் காலணி - மலாவி

- ❖ ஆப்பிரிக்காவின் மலாவியில் "ஜெய்ப்பூர் காலணி" முகாமை இந்தியக் குடியரசுத் துணைத் தலைவர் தொடங்கி வைத்தார். மேலும் அங்குள்ள பயனாளிகளுக்கு இந்தியத் தயாரிப்பான இலவச செயற்கை கால் உறுப்புகளை வழங்கினார்.
- ❖ மகாத்மா காந்தியின் மனிதநேயப் பணியை கௌரவிக்கும் "மனித நேயத்திற்கான இந்தியா" என்ற திட்டத்தின்கீழ் இந்த முகாம் தொடங்கப்பட்டது.



- ❖ ஒரு சிறந்த ஆன்மா மற்றும் பின்வரும் பல தலைமுறைகளுக்கு உத்வேகம் அளிக்கக்கூடிய வகையில் மகாத்மா ஆவதற்கான முதற்படியை காந்திஜி ஆப்பிரிக்காவின் மலாவியில் எடுத்ததால் முதலாவது ஜெய்ப்பூர் காலணி முகாம் மலாவியில் நடைபெற்றது.
- ❖ “மனித நேயத்திற்கான இந்தியா” என்ற திட்டமானது அக்டோபர் 2 அன்று தொடங்கப்பட்டது. இது மகாத்மா காந்தியின் 150வது பிறந்த தினத்துடன் ஒன்றிப் பொருந்துகிறது. அடுத்த ஓராண்டு காலத்தில் மகாத்மா காந்தியின் செய்திகளை இது உலகம் முழுவதும் எடுத்துச் செல்லவிருக்கிறது.

## பிரபலமானவர்கள், விருதுகள் மற்றும் நிகழ்வுகள்

### ராம்தாஸ் எம் பாய்

- ❖ புது தில்லியில் இந்திய வர்த்தக மற்றும் தொழிலக சபையின் கூட்டமைப்பினால் (FICCI- Federation of Indian Chambers of Commerce and Industry) 2018 ஆம் ஆண்டிற்கான வாழ்நாள் சாதனையாளர் விருது டாக்டர் ராம்தாஸ் எம் பாய்க்கு வழங்கப்பட்டது.
- ❖ ராம்தாஸ் என்பவர் மணிப்பால் கல்வி மற்றும் மருத்துவக் குழுமத்தின் தலைவராக உள்ளார். மேலும் அவர் மணிப்பால் உயர்கல்வி நிறுவனத்தின் தலைவர் மற்றும் வேந்தராகவும் உள்ளார்.
- ❖ டாக்டர் ராம்தாஸ் எம் பாய் பத்ம பூஷன் விருது பெற்றுள்ளார்.


### நடவர்ப்பா பிரபாகர் பன்ஷீகர் வாழ்நாள் சாதனையாளர் விருது

- ❖ புகழ்பெற்ற மராத்தி நடிகரான ஜெயந்த் சவார்க்கருக்கு மஹாராஷ்டிர அரசின் நடவர்ப்பா பிரபாகர் பன்ஷீகர் வாழ்நாள் சாதனையாளர் விருது வழங்கி கௌரவிக்கப்பட்டது. இவர் திரைத் துறையில் சிறந்து விளங்கியதற்காக இவ்விருது வழங்கப்பட்டது.

- ❖ சங்கீதாச்சாரியா அன்னாசாஹீப் கிர்லோஸ்கர் வாழ்நாள் சாதனையாளர் விருது புகழ்பெற்ற தபலாக் கலைஞரான விநாயக் தோரட்டிற்கு வழங்கப்படவிருக்கிறது.

### கனவுகளின் சிறு துணுக்குகள் : அங்கீகரிக்கப்பட்ட சுயசரிதை

- ❖ ஏ.ஆர். ரஹ்மானின் சுயசரிதையான "கனவுகளின் சிறு துணுக்குகள் : அங்கீகரிக்கப்பட்ட சுயசரிதை" 2018 ஆம் ஆண்டு நவம்பர் 03 அன்று வெளியிடப்பட்டது.



- ❖ இந்த சுயசரிதையானது எழுத்தாளரான கிருஷ்ணா திரிலோக் என்பவரால் எழுதப்பட்டது.

### சர்வதேச கல்வி விருது

- ❖ கணிதவியலாளர் மற்றும் சூப்பர் 30 என்பனவற்றின் நிறுவனரான ஆனந்த் குமார் "சர்வதேச கல்வி விருது" வழங்கி கௌரவிக்கப்பட்டார்.
- ❖ கல்வித் துறையில் சிறந்த பங்களிப்பிற்காகவும் பல திறமையான மாணவர்களின் வாழ்வை எழுச்சி பெறச் செய்ததற்காகவும் இவருக்கு இவ்விருது வழங்கப்பட்டது.

## விளையாட்டுச் செய்திகள்

### பாரிஸ் மாஸ்டர்ஸ் டென்னிஸ்

- ❖ பாரிஸ் மாஸ்டர்ஸ் டென்னிஸ் போட்டியின் இறுதி ஆட்டத்தில் கரென் கச்சாநோவ், நோவாக் ஜோகோவிக்கை வீழ்த்தி பட்டம் வென்றார்.
- ❖ கரென் கச்சாநோவ் ரஷ்யாவைச் சேர்ந்த 22 வயதான டென்னிஸ் வீரராவார்.



**ATP Rankings on November 5:**

1. Novak Djokovic (SRB) 8045 points (+1)
2. Rafael Nadal (ESP) 7480 (-1)
3. Roger Federer (SUI) 6020
4. Juan Martín Del Potro (ARG) 5300
5. Alexander Zverev (GER) 5085
6. Kevin Anderson (RSA) 4310
7. Marin Cilic (CRO) 4050
8. Dominic Thiem (AUT) 3895
9. Kei Nishikori (JPN) 3390 (+2)
10. John Isner (USA) 3155 (-1)
11. Karen Khachanov (RUS) 2835 (+7)
12. Borna Coric (CRO) 2480 (+1)

- ❖ 2018 ஆம் ஆண்டு நவம்பர் 04 அன்று பாரிஸ் மாஸ்டர்ஸ் டென்னிஸ் இறுதிப் போட்டியில் கரென் கச்சாநோவிடம் நோவாக் ஜோகோவிக் தோல்வியுற்றார். ஆனால் 2016 ஆம் ஆண்டு அக்டோபர் 31 தேதிக்குப் பிறகு முதன்முறையாக முதல் இடத்தை அவர் மீண்டும் பிடித்துள்ளார்.



**லுக்ஸிகா கும்கும் - WTA**

- ❖ மும்பையில் உள்ள இந்திய கிரிக்கெட் மன்ற மைதானத்தில் நடைபெற்ற எல் அண்ட் டி மும்பை ஓபனில் ரஷ்யாவின் இரினா குரோமாசேவாவை தனது சிறப்பான

ஆட்டத்தின் மூலம் வீழ்த்தி தாய்லாந்தைச் சேர்ந்த லுக்ஸிகா கும்கும் தனது முதலாவது WTA (Women's Tennis Association) பட்டத்தை வென்றார்.



### சார்லொர்லக்ஸ் ஓபன்

- ❖ இந்தியாவின் சுபன்கர் தே ஜந்தாவது இடத்திலுள்ள ராஜீவ் ஆஸ்செப்பை நேர்செட்டில் வீழ்த்தி சூப்பர் 100 பேட்மின்டன் போட்டியின் சார்லொர்லக்ஸ் ஓபன் பேட்மின்டன் சாம்பியன்ஷிப் பட்டத்தை வென்றார்.
- ❖ 2018 ஆம் ஆண்டில் சுபன்கரின் முதலாவது பட்டம் இதுவாகும்.



- ❖ செக் குடியரசில் மார்ச்சில் நடைபெற்ற காபல் சர்வதேச போட்டியில் இவர் இரண்டாம் இடத்தைப் பெற்று போட்டியை நிறைவு செய்தார்.

### சைமோன் பைல்ஸ் - 13வது தங்கம்

- ❖ கத்தாரின் தோஹாவில் நடைபெற்ற உலக ஜிம்னாஸ்டிக்ஸ் சாம்பியன்ஷிப் (Gymnastics) போட்டியில் தனது வாழ்நாளில் 13-வது தங்கப் பதக்கத்தை வென்றதன் மூலம் சைமோன் பைல்ஸ் வரலாற்று சாதனை படைத்துள்ளார்.
- ❖ உடற்பயிற்சி வீரர் கவிகை மாடம், விட்டம், சீரற்ற சட்டகம் மற்றும் தரை ஆகிய நான்கு இடங்களில் தங்கள் திறமையை வெளிப்படுத்தி வேண்டும்.



- ❖ மேலும் நான்கு தனி நபர் உலகப் பதக்கங்களை வென்ற முதலாவது பெண்மணியாகவும் சைமோன் உருவெடுத்துள்ளார்.
- ❖ 2016 ஆம் ஆண்டில் நடைபெற்ற ரியோ ஒலிம்பிக்கில் சைமோன் 4 தங்கப் பதக்கங்களை வென்றுள்ளார்.

### ஆசிய துப்பாக்கி சுடுதல் சாம்பியன்ஷிப்

- ❖ குவைத் நகரில் நடைபெற்ற 11-வது ஆசிய துப்பாக்கி சுடுதல் போட்டியில் 10 மீட்டர் ஏர் ரைபிள் பிரிவில் இந்தியாவின் இளம் துப்பாக்கி சுடும் வீரர்களான திவ்யான்ஷ் சிங் பன்வார் மற்றும் இளவேனில் வளரிவன் ஆகியோர் வெள்ளி மற்றும் வெண்கலப் பதக்கங்களை வென்றுள்ளனர்.



### சவ்ரப் நேத்ராவல்கர் - அமெரிக்க கிரிக்கெட் அணித்தலைவர்

- ❖ கார்னெல் பல்கலைக்கழகத்தில் கணினி அறிவியல் படிப்பதற்காக 27 வயது நிரம்பிய சவ்ரப் நேத்ராவல்கர் மும்பை மீடியம் அணியிலிருந்து விலகினார். இவர் அமெரிக்க தேசிய கிரிக்கெட் அணியின் தலைவராக உருவெடுத்துள்ளார்.

- ❖ இவர் 2010 ஆம் ஆண்டில் நடைபெற்ற 19 வயதுக்குட்பட்டோருக்கான உலகக் கோப்பை கிரிக்கெட் போட்டியில் இந்தியாவின் சார்பாக அதிக விக்केட்டுகளை வீழ்த்தினார். மேலும் இவர் ரஞ்சிக் கோப்பையிலும் ஒரு பருவத்தில் விளையாடியுள்ளார்.

## முக்கிய தினங்கள்

### உலக சுனாமி விழிப்புணர்வு தினம் - நவம்பர் 05

- ❖ 2015 ஆம் ஆண்டு டிசம்பரில் ஐ.நா. பொதுச் சபையானது நவம்பர் 5 ஆம் தேதியை உலக சுனாமி விழிப்புணர்வு தினமாக அறிவித்தது.
- ❖ "அரிசி ஏடுகள் பற்றி எரிதல்" என்ற பொருள் கொண்ட ஜப்பானிய கதையான "இனமுரா-நோ-ஹி"யை கௌரவிப்பதற்கான வருடாந்திர அனுசரிப்பிற்காக இத்தினம் தேர்ந்தெடுக்கப்பட்டுள்ளது.



- ❖ 2018 ஆம் ஆண்டில் உலக சுனாமி விழிப்புணர்வு தினமானது சர்வதேச பேரிடர் குறைப்பு தினம் மற்றும் 'சென்டாய் ஏழு பிரச்சாரம்' ஆகியவற்றுடன் ஒன்றிப் பொருந்துகிறது.
- ❖ மேலும் பேரிடர் அபாய குறைப்பிற்கான சென்டாய் செயல்திட்டத்தின் இலக்கு 'C'யின் மீதும் இத்தினம் கவனத்தை செலுத்துகிறது.
- ❖ பேரிடர் அபாய குறைப்பிற்கான செயல்திட்டத்தின் நோக்கம் மொத்த உள்நாட்டு உற்பத்தி தொடர்பான நேரடி பேரிடர் பொருளாதார இழப்பைக் குறைப்பதாகும்.

## இதரச் செய்திகள்

### மேரே பயாரே பிரைம் மினிஸ்டர்

- ❖ ரோம் திரைப்படத் திருவிழாவில் படத் தயாரிப்பாளரான ராக்கேஷ் ஒம்பிரகாஷ் மெஹ்ராவின் திரைப்படமான "மேரே பயாரே பிரைம் மினிஸ்டர்" திரையிடப்பட்டது. ஆசியாவிலிருந்து திரையிடப்பட்ட ஒரே திரைப்படம் இதுவாகும்.
- ❖ ரோம் திரைப்படத் திருவிழாவின் தேர்வுக் குழுவானது 3 வெவ்வேறு கண்டங்களில் இருந்து 3 படங்களைத் திரையிடத் தேர்வு செய்துள்ளது.
- ❖ மும்பை சேரிப் பகுதியில் வாழும் நான்கு குழந்தைகளைப் பற்றி இத்திரைப்படம் விவரிக்கிறது. அந்த நான்கு குழந்தைகளில் ஒரு சிறுவன் தனது தாய்க்காக ஒரு கழிவறை அமைக்க எண்ணுகிறான். அதற்காக பிரதமருக்கு அச்சிறுவன் மனு கொடுக்கின்றான்.





**SHANKAR  
IAS ACADEMY**  
THE BEST IAS ACADEMY IN SOUTH INDIA SINCE 2004



**TNPSC Thervu Pettagam**

*Information is a Blessing*

A Shankar IAS Academy Initiative

-----